



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1721/25 - 2011 සැප්තැම්බර් 02 වැනි සිකුරාදා - 2011.09.02

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

බදුල්ල කතරගම දේවාලයේ වාර්ෂික පෙරහැර

362 අධිකාරය වූ වන්දනා ගමන් ආශ්‍රාපනතේ පළකර ඇති 1948 සැප්තැම්බර් 10 දාතම අංක 9902 ගැසට් පත්‍රයේ ද 1951 අගෝස්තු 17 දාතම අංක 10283 ගැසට් පත්‍රයේද 1955 මාර්තු 25 දාතම අංක 14778 ගැසට් පත්‍රයේද 1992 අංක 58 බලතල පැවරීම (ප්‍රාදේශීය ලේකම්වරුන්) පනත අනුවද 2009.10.02 වැනි දින අංක 1622 දරන ගැසට් පත්‍රයේද පළවූ බදුල්ල කතරගම දේවාලයේ (වාර්ෂික පෙරහැර) පිළිබඳ ව්‍යවස්ථාව අනුවද බදුල්ල ප්‍රාදේශීය ලේකම් ගාමිණී මහින්දපාල ජෝපියස් වන මා වෙත පැවරී ඇති බලතල අනුව 2011 බදුල්ල කතරගම දේවාලයේ වාර්ෂික පෙරහැර සම්බන්ධයෙන් පහත සඳහන් නියෝග පනවමි.

- 2011 අගෝස්තු 30 වැනි දින බදුල්ල කතරගම දේවාලයේ වාර්ෂික පෙරහැර ආරම්භ වී 2011 සැප්තැම්බර් 14 වැනි දින දහවල් පෙරහැර ගෙවිදීමෙන් අවසන් වන බව දැනුම් දෙමි.
- පෙරහැරේ ගමන් මාර්ගය
බදුල්ල කතරගම දේවාලයේ සිට බදුල්ල පහල වීදිය පස්සර පාර, (මුතියංගණ වට රවුම) ලොන්ඩන් පාර, අනගාරික ධර්මපාල මාවත, කොකෝ වත්ත පාර, උදය රාජ මාවත, රජ වීදිය, කඩවිදිය, පහල වීදිය, බදුල්ල කතරගම දේවාලයට ගෙවිදීම.
- බදුල්ල කතරගම දේවාල භූමිය හා දේවාලයට අයත් සිංහාසනය පිහිටි භූමිය යන ස්ථානයන් හා ඒ අවට භූමි භාග වල ආහාර පිසීම හා වෙළඳාම කිරීම තහනම් කරමි.
- පෙරහැර කාලය තුළදී ප්‍රධාන මාර්ගවල පොද්ගලික වාහන නතර කිරීම තහනම් කරමි. බයිසිකල් හා කරත්ත ඇතුළුව සියළුම රථ වාහන මගෙන් හෝ දේවාල භාර නිළමේ තුමාගෙන් බලපත්‍රයක් නොමැතිව දේවාල භූමියට ඇතුළු කිරීම තහනම් කරමි.
- පෙරහැර ගමන් ගන්නා මාර්ගයන්හි බදුල්ල මහ නගර සභාව මගින් විධිමත් අනුමැතියකින් ඉදි කරනු ලබන ගොඩනැගිලි හා දැනට ඇති ස්ථිර ගොඩනැගිලි සෞඛ්‍ය දෙපාර්තමේන්තුවේ උපදෙස් වලට අනුකූල විය යුතුය. බිම් කොටස් බදු ගන්නා වෙළඳුන් විසින් දේවාල පෙරහැරින් පසු තමාගේ තාවකාලික ගොඩනැගිලි ඉවත් කර ගැනීමෙන් පසු පෙරහැර ගමන් ගන්නා මාර්ගය හා දේවාල භූමිය තුල පොලිතින් ඇතුළු සියළුම අප ද්‍රව්‍ය එකතු කර මහජන සෞඛ්‍ය පරීක්ෂක මහත්වරුන්ගේ උපදෙස් පරිදි ඉවත් කල යුතුය.

6. මාගෙන් ලබාගත් අවසර පත්‍රයක් නොමැතිව පූජා භූමිය හා ඒ අවට කිසිම තාවකාලික හෝ ගොඩනැගිල්ලක් ඉදි කිරීම තහනම් කරමි.
7. කිසිවකු විසින් මාගේ හෝ බදුල්ල මහ නගර සභාව මගින් අවසර ලබාගෙන මිස විදියක් වශයෙන් පාවිච්චි කරන්නා වූ හෝ වෙන් කර තබන්නා වූ හෝ යම් බිමක් හෝ පූජා භූමි ප්‍රදේශය තුළ යම් බිමක් ඇසුරු කර ගෙන මඩුවක් හෝ යම්කිසි අන්දමක ගොඩනැගිල්ලක් ඉදි කිරීම හෝ විශාල කිරීම නොකළ යුතු ය.
8. රතිඤ්ඤා වෙඩි ආදිය ප්‍රදේශය තුළ පත්තු කිරීම තහනම්ය.
9. ප්‍රාදේශීය ලේකම්ගේ බලයලත් නිලධාරීගේ අනුමැතිය නොමැතිව කිසියම් තැනැත්තෙකු විසින් අංක 03 හි දැක්වෙන කඳවුරු ප්‍රදේශය තුළ ටිකට්පත් කොඩි විකිණීම හෝ වෙනත් අන්දමක කුමන කාර්යයන් සඳහා හෝ දායක මුදල් එකතු කිරීම නොකළ යුතුය.

ගාමිණී මහින්දපාල ජෝපියස්,
ප්‍රාදේශීය ලේකම්,
බදුල්ල.